

ఆపదా మపహర్తారం దాతారం సర్వసంపదామ్ |  
 లోకాభిరామం శ్రీరామం భూయో భూయో సమా మ్యహమ్ ||  
 ధర్మాత్మా సత్యసంధశ్చ రామో దాశరథి ర్యది |  
 పౌరుషే చాప్రతిద్వంద్వ శ్శరైసం జహి రావణీమ్ ||

**అథ అష్టషష్టితమ స్కర్ణః**

- అథాహ ముత్తరం దేవ్యా పున రుక్త స్ససంభ్రమః |  
 తవ స్నేహో న్నరవ్యాఘ్రు! సౌహార్దా దనుమాన్య వై || 1
- ఏవం బహువిధం వాచ్యో రామో దాశరథి స్త్వయా |  
 యథా మా మాప్పుయా చ్చీఘ్రుం హత్వా రావణ మాహవే || 2
- యది వా మన్యసే వీర! వసైకాహ మరిందమ! |  
 కస్మింశ్చిత్ సంవృతే దేశే విక్రాంత శ్శోష్వి గమిష్యసి || 3
- మమ చాప్యల్పభాగ్యాయా సాన్నిధ్యాత్ తవ వీర్యవన్! |  
 అస్య శోకవిపాకస్య ముహూర్తం స్యా ద్విమోక్షణమ్ || 4
- గతే హి త్వయి విక్రాంతే పున రాగమనాయ వై |  
 ప్రాణానామపి సందేహో మమ స్యాన్నాత్ర సంశయః || 5
- తవాదర్శనజ శ్శోకో భూయో మాం పరితాపయేత్ |  
 దుఃఖా ద్దుఃఖపరాభూతాం దుర్గతాం దుఃఖభాగినీమ్ || 6
- అయం చ వీర! సందేహ స్తిష్ఠతీవ మమాగ్రతః |  
 సుమహాన్ త్వత్సహాయేషు హర్యృక్షేషు హరీశ్వర! || 7
- కథం ను ఖలు దుష్పారం తరిష్యంతి మహోదధిమ్ |  
 తాని హర్యృక్షసైన్యాని తౌ వా నరవరాత్మజౌ || 8

- త్రయాణా మేవ భూతానాం సాగర స్యాస్య లంఘనే ।  
 శక్తి స్వాస్యద్వైవతేయస్య తవ వా మారుతస్య వా ॥ 9
- తదస్మిన్ కార్యనిర్వోగే వీరైవం దురతిక్రమే ।  
 కిం పశ్యసి సమాధానం బ్రూహి కార్యవిదాం వర! ॥ 10
- కామ మస్య త్వమే వైకః కార్యస్య పరిసాధనే ।  
 పర్యాప్తుః పరవీరఘ్న! యశస్య స్తే బలోదయః ॥ 11
- బలై స్సమగైః ర్యది మాం హత్వా రావణ మాహవే ।  
 విజయీ స్వాం పురీం రామో నయేత్ తత్ స్యాద్యశస్కరమ్ ॥ 12
- యథాహం తస్య వీరస్య వనా దుపధినా హృతా ।  
 రక్షసా తద్భయాదేవ తథా నార్హతి రాఘవః ॥ 13
- బలైస్తు సంకులాం కృత్వా లంకాం పరబలార్దనః ।  
 మాం నయే ద్యది కాకుత్స్థ స్తత్ తస్య సదృశం భవేత్ ॥ 14
- తద్యథా తస్య విక్రాంత మనురూపం మహాత్మనః ।  
 భవ త్యాహవశూరస్య తథా త్వ ముపపాదయ ॥ 15
- తదర్థోపహితం వాక్యం ప్రశ్రితం హేతుసంహితమ్ ।  
 నిశ మ్యాహం తత శ్శేషం వాక్య ముత్తర మబ్రువమ్ ॥ 16
- దేవి! హర్యుక్త సైన్యానా మీశ్వరః ప్లవతాం వరః ।  
 సుగ్రీవ స్సత్త్వసపన్న స్తవార్థే కృతనిశ్చయః ॥ 17
- తస్య విక్రమసంపన్నా స్సత్త్వవంతో మహాబలాః ।  
 మన స్సంకల్పసంపాతా నిదేశే హరయ స్స్థితాః ॥ 18

యేషాం నోపరి నాధస్తా న్న తిర్యక్ సజ్జతే గతిః |  
 న చ కర్మసు సీదంతి మహా త్స్వమిత తేజసః || 19

అసకృత్ తై ర్మహాభాగై ర్వానరై ర్బలదర్పితైః |  
 ప్రదిక్షణీకృతా భూమి ర్వాయుమార్గానుసారిభిః || 20

మద్విశిష్టాశ్చ తుల్యాశ్చ సంతి తత్ర వనౌకసః |  
 మత్తః ప్రత్యవరః కశ్చి న్నాస్తి సుగ్రీవసన్నిధౌ || 21

అహం తావదిహ ప్రాప్తః కిం పున స్తే మహాబలాః |  
 న హి ప్రకృష్టాః ప్రేష్యంతే ప్రేష్యంతే హీతరే జనాః || 22

తదలం పరితాపేన దేవి! మన్యు ర్వ్యపైతు తే |  
 ఏకోత్పాతేన వై లంకా మేష్యంతి హరియూథపాః || 23

మమ పృష్ఠగతౌ తౌ చ చంద్రసూర్యా వివోదితౌ |  
 త్వత్ సకాశం మహాభాగే! నృసింహో వాగమిష్యతః || 24

అరిఘ్నం సింహాసంకాశం క్షిప్రం ద్రక్ష్యసి రాఘవమ్ |  
 లక్ష్మణం చ ధనుష్పాణిం లంకాద్వార ముపస్థితమ్ || 25

నఖదంష్ట్రాయుధాన్ వీరాన్ సింహశార్దూలవిక్రమాన్ |  
 వానరాన్ వారణేంద్రాభాన్ క్షిప్రం ద్రక్ష్యసి సంగతాన్ || 26

శైలాంబుద నికాశానాం లంకామలయ సానుషు |  
 నర్దతాం కపిముఖ్యానా మచిరా చ్ఛోభ్యష్యసి స్వనమ్ || 27

నివృత్త వనవాసం చ త్వయా సార్థ మరిందమమ్ |  
 అభిషిక్త మయోధ్యాయాం క్షిప్రం ద్రక్ష్యసి రాఘవమ్ || 28

తతో మయా వాగ్భి రదీనభాషిణా  
 శివాభి రిష్టాభి రభిప్రసాదితా ।  
 జగామ శాంతిం మమ మైథిలాత్మజా  
 తవాపి శోకేన తదాభిషీడితా ॥

29

ఇత్యార్షే శ్రీమద్రామాయణే ఆదికావ్యే వాల్మీకీయే చతుర్వింశత్యహస్తికాయాం  
 సంహితాయామ్ శ్రీమత్సుందరకాండే అష్టషష్టితమస్సర్గః

సమాప్తశ్చాయం సుందరకాండః



ఆపదా మపహర్తారం దాతారం సర్వసంపదామ్ ।  
 లోకాభిరామం శ్రీరామం భూయో భూయో నమా మ్యహమ్ ॥

ధర్మాత్మా సత్యసంధశ్చ రామో దాశరథి ర్యది ।  
 పౌరుషే చాప్రతిద్యుంద్య శ్శరైసం జహి రావణిమ్ ॥



